
Shri Krishna Stotram

श्रीकृष्णस्तोत्रम्

Document Information



Text title : Krishna Stotram

File name : kRRiShNastotram.itx

Category : vishhnu, stotra, krishna

Location : doc_vishhnu

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀಕೃಷ್ಣಸ್ತೋತ್ರಂ



ಕೃಷ್ಣ ತ್ವದ್ಗುಣವೃಂದವರ್ಣನಪರಾ ದೃಷ್ಟಾಃ ಶ್ರುತೀನಾಂ ಗಣಾ
ಯೈರ್ನಿರ್ಲಜ್ಜಮಭಾಣಿ ವಾಙ್ಮನಸಯೋರ್ನೋರ್ ಗೋಚರಸ್ತ್ವಂ ತತಃ .
ಧ್ಯಾನಂ ಸಂಸ್ತವಮರ್ಚನಂ ಪ್ರವಿನತಿಂ ಕರ್ತುಂ ನ ಶಕ್ನೋಽಸ್ಮ್ಯಹಂ
ತಸ್ಮಾದೇವ ಕೃಪಣಂ ಕುರುಷ್ವ ಭಗವನ್ನಾಪನ್ನಬಂಧೋ ಮಯಿ .. 1..
ತಾ ಲೀಲಾ ಯದುನಂದನಸ್ಯ ಜಗತೀರಕ್ಷಾಪರಾ ಗೋಪಿಕಾ-
ನಂದಿನ್ಯಃ ಶ್ರುತಿವಾಙ್ಮಧೂತ್ಕರಝುರೀರಿಂಖತ್ತರಂಗಾಯಿತಾಃ .
ನಿಧ್ಯಾತಾ ಮುನಿಭಿಃ ಶಿವಾಯ ಮಹತೇ ಖ್ಯಾತಾ ಜಗನ್ಮಂಡಲೇ
ಭೂಯಾಸುರ್ಮಮ ಚಿತ್ತವೃತ್ತಿಕಲುಷಕ್ಷಾಂತ್ಯೈ ಶ್ರಿಯೈ ಕೀರ್ತಯೇ .. 2..
ಶ್ರೀಕೃಷ್ಣ ತ್ವದಪಾಂಗದುಗ್ಗಜಲಧೇರಲ್ಪಾಃ ಕಣಾ ಯಾಂಜನಾನ್
ಪ್ರಾಪ್ತಾಸ್ತಾನ್ ಹಿ ಸಮುದ್ಧರಂತಿ ಮಹದಾಪಜ್ಜನ್ಮವಾರ್ಧೇಃ ಕ್ಷಣಾತ್ .
ಭೂಯಸ್ತ್ವ ತ್ವದಪದ್ಮಚಿಂತನಭವಾನಂದಾಬ್ಧಿಮಧ್ಯೇ ಭೃಶಂ
ಮಗ್ನಾಂಸ್ತಾನ್ ಸಮುದ್ಧರಂತಿ ಸಕೃದೇವೈಷಾಂ ಬಲಂ ಕಿಂ ವದ .. 3..
ಕೃಷ್ಣ ತ್ವಂ ಬಹುವಾಭಿಕಲ್ಪಿತತನುಸ್ತ್ವ ದ್ಭಕ್ತಜನ್ಮಾಪಹ-
ಸ್ತ್ವಂ ಗೋಪೀರಮಣೋಽಸಿ ಭಕ್ತಹೃದಯೇ ವೈರಾಗ್ಯಮಾಯಚ್ಛಸಿ .
ದಿವ್ಯಂ ರೂಪಮವಾಪ್ತವಾನಸಿ ಪರಂ ಭಕ್ತಸ್ತ್ವ ರೂಪಃ ಕೃತಃ
ಸತ್ಯಂ ಕಿಂ ನು ನಿರಂಜನಶ್ರುತಿವಚಃಸಂದಿಗ್ಧಮಸ್ಮನ್ನನಃ .. 4..
ಆದಿತ್ಯಾಸುರಯಾತುಧಾನಮನುಜಾ ನಾಗೈಣಿಕಾಃ ಪತ್ರಿಣಃ
ಸಂಪ್ರಾಪ್ತಾಃ ಪರಮಾಂ ಗತಿಂ ಯದುಪತೇ ತ್ವತ್ಕೀರ್ತನಾತ್ ಸಂತತಂ .
ಅದ್ಯಾಪಿ ತ್ವಯಿ ಸಾಧುಭಕ್ತಿಸಹಿತಾ ಧರ್ಮೇಣ ಕೀರ್ತ್ಯಾ ಶ್ರಿಯಾ
ದೀವ್ಯಂತೇ ವಿದಿತಂ ಮಯಾ ತದಪಿ ಮೇ ಸಕ್ತಂ ನ ಚಿತ್ತಂ ತ್ವಯಿ .. 5..
ಲೋಕಾನಂದನವೇಣುನಾದಸುಧಯಾ ಕಂದರ್ಪಧಿಕ್ಕಾರಣಾ
ರೂಪೇಣಾಪ್ರತಿಮೇನ ಸರ್ವಜಗತೀಕ್ಷೇಮಂಕರೈಶ್ಚೈಷ್ಟಿಶೈಃ .
ಸ್ವಪ್ನೇ ವಾ ಮಮ ಸನ್ನಿಧೇಹಿ ಸಕೃದಪ್ಯೇತಾವತಾಲಂ ಹರೇ
ಕಾಣಾಯಾಪಿ ಹಿ ದರ್ಶಿತಂ ತವ ವಪುರ್ದಿವ್ಯಂ ದ್ವಿಷೇ ಸ್ಮರ್ಯತಾಂ .. 6..
ಭತ್ತೀಕೃತ್ಯ ಮಹೀಧರೇಂದ್ರಮತನುಂ ಗೋವರ್ಧನಂ ಲೀಲಯಾ
ಗಾ ಗೋಪಾಂಶ್ಚ ತಥಾ ಹರೇಽವಿತವತಃ ಕೀರ್ತಿಶ್ಚಿರಾ ಜ್ಯಾಯಸೀ .

ಧೃತ್ವಾ ಪೃಷ್ಠತಲೇನ ಮಂದರಗಿರಿಂ ಹತ್ವಾಸುರಾನ್ ರಕ್ಷಿತೋ
 ಯೋ ಭ್ರಾತಾ ಸ ನಿರಸ್ತ ಏವ ಕರುಣಾ ನ ಸ್ಥೇಯಸೀ ತೇ ವಿಭೋ .. 7..
 ಮಸ್ತೈ ರವ್ಯವಕಲ್ಮಷೈರ್ಬಹುವಿದೈರ್ಮುಸ್ತಾಭರೈಃ ಶೋಣಿತೈ-
 ಭೈರ್ಷೈಃ ಕ್ಷತ್ರಿಯಜೀವಿತೈರ್ವನಫಲೈರ್ಮಾರ್ಜಿತೈಃ ಶ್ರೀಹರೇ .
 ಕಾರುಣ್ಯಪ್ರತಿಪಾದಕೋಕ್ತಿಮಧುಭಿರ್ಲೇಚ್ಯಾಸುಭಿನಾಗತ-
 ಸ್ಪೃಷ್ಟಿಂ ಖಾದಸಿ ಯನ್ಮುಖಾಶ್ರುತಿಗಣೈರ್ಗೀತೋಽಜಿಘತ್ಸಃ ಕಥಂ .. 8..
 ಏಕಸ್ತಲ್ಪಮಥಾಪರೋ ನಟನಭೂರನ್ಯಃ ಸ್ವಜಾಯಾಸನಂ
 ಭಿನ್ನಾಃ ಸ್ವಾಶ್ರಯರಥೈರಶ್ಮಿನಿವಹಾ ಏವಂ ಭುಜಂಗೈಃ ಸದಾ .
 ಸಕ್ತೋಽಪಿ ವ್ರಜಸುಂದರೀವಿಟತಯಾ ಖ್ಯಾತೋಽಪಿ ದುಗ್ಧಾದಿಕ-
 ಸ್ತೇನಾಽಪಿ ತ್ವಮಭಿಷ್ಠತೋಽಸಿ ಮಹಿಮಾಹೋ ಶ್ರೀಮತಃ ಕಿಂ ಬ್ರುವೇ .. 9..
 ಲೀಲಾನಿರ್ಮಿತಗುಪ್ತಸಂಹೃತಜಗತ್ತೋಮಾಯ ಮಾಯಾಜುಷೇ
 ಬಾಲಾಯಾಖಿಲಲೋಕಪಾವನಪಟುಸ್ವಾಸ್ವಾಮೃತಾಯಾಸತಾಂ .
 ಕಾಲಾಯಾದಿಮಪೂರುಷಾಯ ಮಹತೇ ಕ್ಷೋಣೀಭೃದುದ್ಧಾರಿಣೇ
 ಕೋಲಾಕಾರವಿದೀರ್ಣಭೂತಲಮುಷೇ ಕೃಷ್ಣಾಯ ತುಭ್ಯ ನಮಃ .. 10..
 ಯದ್ಧಂಡೋಽಪಿ ವಿಮುಕ್ತಯೇ ಭವತಿ ಯದ್ವೇಷೋಽಪಿ ಪಾಪಾಪಹೋ
 ಯದ್ದಾಸಾಂಘ್ರಜಃಕರ್ಷೋಽಪಿ ಮುನಿಭಿದೇವೈಶ್ಚ ಸಂಪೂಜ್ಯತೇ .
 ಯನ್ನಾಮೋಚ್ಚರತಃ ಸ್ಥಲೇ ನಿವಸತೋ ಜಂತೋರ್ಬಿಭೇತ್ಯಂತಕಃ
 ಸ್ವಾಂತಂ ತನ್ಮಹ ಆವಿರಸ್ತ್ವ ತಿಜವಾಚ್ಛೇಕೃಷ್ಣನಾಮಾದ್ಯ ನಃ .. 11..
 ಪುನ್ನಾಗದ್ರುಮವಾಟಿಕಾಸ್ವಪಿ ಲತಾಕುಂಜೇಷು ಭೂಭೃದ್ಗುಹಾ-
 ಸ್ವಾಲೀನಂ ಕಪಟೇನ ನೈವ ದದೃಶುರ್ಗೋಪಾಂಗನಾಸ್ವಾಮಿತಿ .
 ನೈತದ್ ವಾಚ್ಯಮಮಾಯಮಾಸ್ಥಿತಮಹೋ ಓಂಕಾರ ಏಕಾಕ್ಷರೇ
 ಪ್ರತ್ಯಕ್ಷೇಽಪಿ ಚಿರಂತನಾ ಮುನಿವರಾ ನಾದ್ಯಾಪಿ ಜಾನಂತ್ಯಹೋ .. 12..
 ಸೂತತ್ವಂ ಪಶುಪಾಲತಾಮನುಜತಾಂ ದೌತ್ಯಂ ವಧೂತ್ವಂ ಸಮಾ-
 ಶ್ರಿತ್ಯಾವ್ಯಚ್ಯುತ ರಕ್ಷಿತಾ ಹಿ ಭವತಾನೇಕೇ ಜಗನ್ನಾಯಕ .
 ಯಾಚೇ ತ್ವಾಮಧುನಾ ಮಮಾಂತ್ಯಸಮಯೇ ಸ್ವಾಂತಾಖ್ಯಸಿಂಹಾಸನೇ
 ರಾಜತ್ವಂ ಭಜ ತಾವತಾ ಜನಿಭವಂ ದುಃಖಂ ಭವೇನ್ನೈವ ಮೇ .. 13..
 ಕೃಷ್ಣಾನಂತ ಮುಕುಂದ ಮಾಧವ ಹರೇ ಗೋವಿಂದ ದಾಮೋದರೇ-
 ತ್ಯಾಖ್ಯಾಭಿರ್ಮುಹುರಾಹ್ವಯಾಮಿ ಯದಿ ಮೇ ಕ್ಷೇಮಂ ಭವೇತ್ ತ್ವಾಂ ಧ್ರುವಂ .
 ಮಿಥ್ಯಾಸಜ್ಜನದೂಷಣಾಧಮನುತಿಸ್ವಾದ್ವನ್ನರಾಮಾಧರೇ-
 ಷ್ವಾಸಕ್ತಾಂ ರಸನಾಂ ಕರೋತಿ ಭವತೋ ಮಾಯಾ ನ ತೇ ನಾಮ್ನುಹೋ .. 14..
 ಬ್ರಹ್ಮದ್ವೇಷಿಣಿ ರಾಜ್ಞಿ ಕುಕ್ಷಿಭರಣಶ್ರಾಂತಾ ದ್ವಿಜಾದ್ಯಾಸ್ತವೋ-

ಪಾಸ್ತಿಂ ಕರ್ತುಮಲಂ ನ ಕರ್ಮಭಿರಥ ಜ್ಞಾನಸ್ಯ ಕಾ ವಾ ಕಥಾ .
 ನಾಮ್ನಾಂ ಕೀರ್ತನಮೇಕಮೇವ ಶರಣಂ ತ್ವನ್ನಾಮಯಯಾ ವಿಕ್ಷಿಪತಂ
 ತಚ್ಚೇನ್ನಾರಕಕೋಟಿಕಲ್ಪನಭವಃ ಖೇದೋ ಮಹಾಂಸ್ತೇ ಕಲೌ .. 15..
 ದಾರಿದ್ರ್ಯೇಣ ರುಜಾ ಭರೇಣ ಕುಧಿಯಾ ದುಶ್ಚೇಷ್ಟಯಾ ದುರ್ಜನ್ಯೈ-
 ಗಾರ್ಥಂ ಯೋಜಯ ಮಾಮಿತೋಽಪಿ ಕುರು ವಾ ಕ್ರೌರ್ಯಂ ಮಹದೂ ಭೀರ್ನ ಮೇ

ಯನ್ನಾರಾಯಣನಾಮಪೂತಸುಜನಾಹ್ವನೈನ ಲಬ್ಧಂ ಫಲಂ
 ರೋದ್ಧಂ ನೈವ ಕೃತೇ ಭವಾನ್ ಖಲು ಮಯಾ ನಾಜಾಮಿಲೋ ವಿಸ್ಮೃತಃ .. 16..
 ಕಾಮಸ್ತ್ವಜ್ಜನಿತೋ ನೃಸಿಂಹವಪುಷಿ ಕ್ರೋಧೋ ಮಹಾನ್ ದರ್ಶಿತೋ
 ಲುಬ್ಧೋಽತೀವ ನವೋದ್ಯ ತ್ರಾದಿಷು ಭೃಶಂ ಗೋಪೀಷು ಮೋಹಾಕುಲಃ .
 ಮತ್ತಃ ಶತ್ರುನಿಬರ್ಹಣೇ ಯದುಪತೇ ಮಾತ್ಸರ್ಯವಾನ್ ದುರ್ಜನೇ
 ಜ್ಞಾನಾಚಾರ್ಯತಯಾ ತ್ವಮೇವ ಮಹಿತೋ ನಾಸ್ಮಾನ್ಮಹಾನ್ ವಿಸ್ಮಯಃ .. 17..
 ಮಾಯಾವೀ ಭವವಾರ್ಧಿಮಧ್ಯವಸತಿವ್ಯಾಲಾವೃತೋಽನುತ್ತಮೋ
 ದೇವಾನಾಂಪ್ರಿಯ ಉತ್ಸುಕಃ ಪುರಭಿದೋದ್ಯೋಗೇ ಕುಕಾಂತಾಶ್ರಿತಃ .
 ತ್ವತ್ತುಲ್ಯೋಹಮನಂತ ತಾವಕಕಥಾಶ್ಲಾಘಾಪರೋ ಮಾಂ ಭವಾನ್
 ನೈವಾಂಗೀಕುರುತೇ ಮಯಾದ್ಯ ವಿಧಿತಂ ತೇ ನಿರ್ಗುಣಪ್ರಾಭವಂ .. 18..
 ಬಾಲಃ ಪ್ರೌಢವಧೂನಿತಾಂತನಿರತಶ್ಚೋರಃ ಸತಾಮಗ್ರಣೇ-
 ಗೋಪಾಲೋ ಜಗತಾಂ ಪತಿರ್ವಿಟತರಃ ಖ್ಯಾತೋ ಮಹಾಪೂರುಷಃ .
 ನೀರೂಪೋಽಪ್ಯತಿಸುಂದರೋ ಬಲಿಕೃತೇ ಭಿಕ್ಷುಃ ಸ ಲಕ್ಷ್ಮೀಪತಿ-
 ಭೂರ್ಯಾನೈ ಮಹತೇ ಶಿವಾಯ ಪುರುಷಃ ಕಶ್ಚಿತ್ ಪುರಾಣೋಽಧುನಾ .. 19..
 ದಧ್ನಾಕ್ತಂ ಕ್ಷಚಿದಿಂದಿರಾಕುಚತಟೀಕಸ್ತೂರಿಕಾಕುಂಕುಮೈ-
 ರಾಲಿಪ್ತಂ ವ್ರಜಸುಂದರೀಸುಲಲಿತಾಪಾಂಗಚ್ಚಟಾಶೈವಲೈಃ .
 ಜುಷ್ಠಂ ದೇವಗಣಾಚಿತ್ಯೈಃ ಸುರಭಿಲೈಃ ಪುಷ್ಪೈಃ ಪರೀತಂ ಶಿಶುಂ
 ಚಿತ್ರಂ ಕಂಚನ ಕಾಲಿಮಾದಿಮಗುರುಂ ಚಿತ್ರೇ ಚಿರಂ ಭಾವಯೇ .. 20..
 ನಕ್ಷತ್ರೇಶದಿವಾಕರಾತ್ಮಕದೃಶೇ ರಕ್ಷಃಪ್ರಭುಶ್ರೀಮುಷೇ
 ಮೈಕ್ಷಾವಾಪ್ಯಪದಾಯ ವಲ್ಲವಕುಲಾದ್ಯಕ್ಷತ್ವಲೀಲಾಜುಷೇ .
 ರೂಕ್ಷವ್ಯಾಲಮದಾಪಹಾರಪಟವೇಽತ್ಯಕ್ಷಸ್ವರೂಪಾಯ ತೇ
 ವಕ್ಷಃಸಂಶ್ರಿತವಲ್ಲಭಾಯ ನಮಸಾಂ ಲಕ್ಷಂ ಪ್ರಕುರ್ಮೋ ವಯಂ .. 21..
 ಲೀಲೋತ್ಕವ್ರಜಸುಂದರೀಘನಕುಚಕ್ಷ್ಮಾಭೃಚ್ಚಿರೋಲಂಬಿತಂ
 ಲೋಕಾನಾಂ ಮೃದುವೇಣುನಿಃಸ್ವನಸುಧಾವರ್ಷೈಃ ಪರಾನಂದಕೃತ್ .
 ನೀಲಂ ದೂರಿತಧಾರ್ತರಾಷ್ಟ್ರಕುತುಕಂ ಭೂಷಾಲಸದ್ರತ್ನಭಾ-

ವಿದ್ಯುದ್ರಂಜಿತಮಭ್ರಮಸ್ತು ಪರಮಂ ಸಂತಾಪಶಾಂತ್ಯೈ ಮಮ .. 22..
 ಭೂಷಾಮೌಕ್ತಿಕತಾರಾಶಿರುಚಿರಂ ಗಂಗಾಪ್ರವಾಹಾಸ್ವದಂ
 ಗೋಪಸ್ತ್ರೀಕುಚಕುಂಭಕುಂಕುಮರಜೋರಾಗಾಂಚಿತಂ ಚ ಕ್ವಚಿತ್ .
 ನೇತ್ರೀಭೂತನರೋಜಬಂಧುಶಶಭೃಜ್ಜುಷ್ಣಂ ತತಂ ಸರ್ವತಃ
 ಕೃಷ್ಣಾಖ್ಯಂ ಗಗನಂ ವ್ರಜಾಮಿ ಶರಣಂ ದುಃಖೌಘವಿಚ್ಛಿತ್ತಯೇ .. 23..
 ಆಭೀರಪ್ರಮದಾಸುವರ್ಣಲತಿಕಾಸಂವೀತಮೂರ್ತಿನಿಜ-
 ಚ್ಚಾಯಾಸಂಗತಖೇದನೋದನಪಟುಃ ಪ್ರಾಜ್ಞದ್ವಿಜೈಕಾಶ್ರಯಃ .
 ಶೃಂಗಾರಪ್ರಥಮಾನಮಾನಸವಧೂಕೇಲಿಪ್ರಿಯಾಭಾವುಕಃ
 ಕೃಷ್ಣಾಖ್ಯಃ ಸ ತಿರಸ್ಕರೋತು ತಿಲಕದ್ರುಸ್ತಾಪಸೂರ್ಯಂ ಮಮ .. 24..
 ಶೃಂಗಾರಪ್ರಥಮಾವತಾರಸರಣಿಃ ಕರುಣಯಾಕೇಲೀಗೃಹಂ
 ಶುಭ್ರಾನ್ಯದ್ಯುತಿಸಂಪ್ರದಾಯಗುರುರಾಟ್ ಕಾರುಣ್ಯಕಾದಂಬಿನೀ .
 ಕಾಲುಷ್ಯಾಘತರಂಗಿಣೀ ವ್ರಜವಧೂಪ್ರೇಮಾಶ್ರಮಮಂಜೂಪಿಕಾ
 ಬಾಲಃ ಕಶ್ಚನ ಸಂಚಕಾಸ್ತು ಹೃದಿ ನೋ ಬಾಲಾತ್ಮಜಶ್ರೇಯಸೇ .. 25..
 ವೇಣುಧ್ವಾನಸುಧಾರನೈಃ ಸ್ಮಿತಮಯಜ್ಯೋತ್ಸ್ನಾ ಪ್ರವಾಹೈಃ ಪಯಃ-
 ಪಾರಾವಾರತರಂಗಬಂಧುಲಲಿತಾಪಾಂಗಚ್ಛಟಾಮೇದುರೈಃ .
 ಕಾಯೇನಾಪಿ ಜಗದ್ವಶೀಕೃತಿಮಹಾಸಿದ್ಧಾಂಜನೇನಾಂಜಸಾ
 ಗೋಪಸ್ತ್ರೀರ್ಭೃಶಮೋಹಿತಾ ವಿರಚಯಂಜಾರಾಗ್ರಣಿಃ ಪಾತು ನಃ .. 26..
 ಕಾಂತಾರೇ ಕಲಭೋ ಯಥಾ ರವಿಸುತಾತೀರೇ ತಮಾಲೋ ಯಥಾ
 ಗೋಪಾಲಪ್ರಮದಾಲತಾಪರಿಸರೇ ಲೋಲಂಬಕೂಟೋ ಯಥಾ .
 ಕಸ್ತೂರೀತಿಲಕಾಂಚಿತಃ ಸುಜನತಾನೇತ್ರೇ ಪ್ರಮೋದಾವಹೋ
 ಗಾಯನ್ ಮಂಜುಲವೇಣುನಾ ಚ ಜಗತೀರಕ್ಷಾಪರೋಽವ್ಯಾಧ್ಧರಿಃ .. 27..
 ವಂದಾರುತ್ರಿದಿವೇಶಮೂರ್ಧಮಕುಟೀರತ್ನಾರುಣಪ್ರಸ್ಪರ್ಧ್
 ಗೋಪಸ್ತ್ರೀಕಚಭಾರಲಗ್ನಸುಮನೋಮಾಲಾರಜೋವಾಸಿತಂ .
 ಮೋಕ್ಷಶ್ರೀಸದನಂ ಸನಾತನವಚೋಮಾಧ್ವೀರಸಾಸ್ಕಂದಿತಂ
 ತ್ವತ್ಪಾದಾಂಬುಜಮಾತನೋತು ಭಗವನ್ ಮನ್ಮಸ್ತಕಾಲಂಕೃತಿಂ .. 28..
 ಕಾಲಿಂದೀಹೃದರೂಢಕುಂಡಲಿಫಣಾರಂಗಸ್ಥಲೀನರ್ತಕೀ
 ನಿಃಶೇಷಶ್ರುತಿಸಾಗರೋದ್ಧೃತಮಹಾಗೀತಾಮೃತಸ್ತ್ರಾವಿಣೀ .
 ಶೃಂಗಾರಂ ಕರುಣಾಂ ರಸಾದಭಿನಯಂತ್ಯಾಭೀರಯೋಷಾಜನೇ
 ಶ್ಯಾಮಾ ಮೇ ಸುಖಮಾತನೋತು ರುಚಿರಾ ಕಾಚಿಡ್ ವೃಷಪ್ರಾಚುರೀ .. 29..
 ಲೋಲತ್ಕುಂಡಲಶೋಭಿಗಂಡಯುಗಲಂ ಬಿಂಬಾಧರಪ್ರೋಲ್ಲಸದ್-
 ವೇಣುಧ್ವಾನಸುಖಾರ್ಥಮೀಲಿತದೃಶಂ ಗೋಧೂಲಿನದ್ದಾಲಕಂ .
 ಗೋಪಸ್ತ್ರೀಕುಚಕುಂಭಕುಂಕುಮರಜಃಪಾಟೀರಪಂಕಾಂಕಿತಂ

ಬಾಲಂ ಗೋರಸನಾವಲೀಡಚರಣಂ ಧ್ಯಾಯಾಮಿ ಚಿತ್ತೇ ಸದಾ .. 30..
 ಮಂದಸ್ನೇರಮುಖಾಂಬುಜಂ ಮಧುರವಾಗಾಬದ್ಧಗೀತಾಮೃತಂ
 ಕಂದರ್ಪಾಯುತಸುಂದರಂ ಕಮಲಭೂಮುಖ್ಯಾಮರಾಸೇವಿತಂ .
 ಕುಂದಶ್ರೇಣಿಸದೃಗ್ರದಂ ಕುನ್ಯಪತಿಪ್ರದ್ವಂಸವೀಕ್ಷಾರತಂ
 ನಂದದ್ಗೋಪಕುಲಾವೃತಂ ನವಘನಶ್ಯಾಮಂ ಶಿಶುಂ ಭಾವಯೇ .. 31..
 ಪ್ರೇಮ್ಣಾ ಭಕ್ತಿಭರೇಣ ಪಂಚಧನುಷಾ ಸ್ಪೃಷ್ಟಾಂತರಂಗಾ ಹೃದಿ
 ಧ್ಯಾಯಂತ್ಯೋ ಯದುನಂದನಂ ಪ್ರವಿಗಲದ್ವಾಷ್ಟಾಂಬುಪೂರ್ಣಾನನಂ .
 ತ್ಯಕ್ತ್ವಾ ಸರ್ವಮವಾಪುರೇವ ಶರಣಂ ಧನ್ಯಾ ಹಿ ಗೋಪಾಂಗನಾ-
 ಸ್ತಾನಾಂ ಪಾದರಜಾಂಸಿ ಮಾಮಕಮಲಂಕುರ್ಯುರ್ವರಾಂಗಂ ಕದಾ .. 32..
 ಧ್ವಸ್ತಾನೇಕಸುರಾರಯಃ ಸುಮುರಲೀನಾದಪ್ರಕೃಷ್ಣವ್ರಜ-
 ಸ್ತ್ರೀವೃಂದಾಃ ಸಮುದತ್ತಗೋತ್ರವಿಧುತಸ್ವಾರಾಡಹಂತಾಃ ಕ್ಷಣಾತ್ .
 ಸಮ್ಯಗ್ವರ್ಧಿತಕಾಮಶಾಸ್ತ್ರವಿಭವಾಃ ಕಾರುಣ್ಯವಾರಾನ್ನಿಧೇ-
 ಲೀಂಲಾ ಗೋಪಕಿಶೋರಕಸ್ಯ ರುಚಿರಾಃ ಕುರ್ವಂತು ಭದ್ರಾಣಿ ನಃ .. 33..
 ಉದ್ವಿವೇಷ್ಯಃ ಪಶುಭಿಃ ಸುವಿಸ್ಮಯಭರಸ್ತಬ್ಧೈರ್ವ್ರಜಸ್ತ್ರೀಗಣೈಃ
 ಸೋತ್ಕಂಠೈಃ ಸ್ವರಭಕ್ತಿಸಾಧುಗಮಕಗ್ರಾಹೈಕಬದ್ಧಸ್ತೃಹೈಃ .
 ಗಂಧವೈಃ ಕಲುಷಾಪನೋದನಪರೈರ್ಬ್ರಹ್ಮರ್ಷಿಭಿರ್ವೇಣವೀ
 ಗೀತಿಗೋಪಸಖಸ್ಯ ಸಾನುರಸಿತಾ ನಿಃಶ್ರೇಯಸಾಯಾಸ್ತು ನಃ .. 34..
 ಗೋವಿಂದ ತ್ವದುದಾರನಾದಮುರಲೀ ಗೋಪೀಜನಸ್ಯಾಂಜಸಾ
 ಮಾನಂ ದೂರ ಉದಸ್ಯ ಹಂತ ಕುರುತೇ ತಾಪಂ ಮನೋಭೂದ್ಭವಂ .
 ಹೇತುಸ್ತತ್ರ ಕಿಲೈತಯೋರ್ಭಗವತೋ ಬಿಂಬಾಧರಪೇಕ್ಷತಾ-
 ನಂದಾಬ್ಧೌ ನನು ಮಜ್ಜಯತ್ಯಪಿ ನರಾನೇಷಾ ಹ್ಯಸಾರಾಂತರಾ .. 35..
 ಸಿದ್ಧಾಂತಃ ಶ್ರುತಿಮಸ್ತಕಸ್ಯ ಯತಿನಾಂ ಭಾಗ್ಯಂ ವ್ರಜೌಕಸ್ತತೇಃ
 ಪುಣ್ಯಾಘಸ್ಯ ಮಹತ್ ಫಲಂ ಪ್ರವಿತತಂ ಮೋಕ್ಷಸ್ಯ ಚೈಕಾನನಂ .
 ಸೌಂದರ್ಯಸ್ಯ ಪರಾವಧಿಃ ಪ್ರಣಮತಾಮಾನಂದಭೂಮೋದಯೋ
 ಬಾಲೋ ಬದ್ಧ ಉಲೂಖಲೇ ಭವತು ನೋ ಬಂಧಸ್ಯ ವಿಚ್ಛಿತ್ತಯೇ .. 36..
 ಕಾಲಿಂದೀವ ತಮಾಲಭೂರುಹ ಇವಾಂಭೋದಾವಲೀವಾಲಿನಾಂ
 ಶ್ರೇಣೀವ ದ್ವಿಪರಾಡಿವಾಹಿಹಮಣೀದಾಮೇವ ಯೋ ರಾಜತೇ .
 ಕಾಂತಾರೇಷು ನದೀತಟೇಷು ಶಿಖರಿಶಾಂತೇಷು ವಲ್ಲೀಗೃಹೇ-
 ಪ್ವಬ್ಜೋದ್ಭಾಸಿಸರಃಸು ಗೋಪರಮಣೀವಕ್ಷಃಸು ಚಿತ್ತೇಽಸ್ತು ನಃ .. 37..
 ಕಾಲಿಂದೀಪುಲಿನಸ್ಥಲೀ ಭಗವತಃ ಪಾದಾರವಿಂದೋಲ್ಲಸದ್-
 ರೇಖಾಮಂಡಲಮಂಡಿತಾ ವ್ರಜವಧೂಖೀಲಾಚ್ಯುತೈಃ ಕುಂಕುಮೈಃ .
 ಪುಷ್ಪಾಘೈಶ್ಚ ವಿರಾಜಿತಾ ನತಜನಾಹಂತಾಪಿಶಾಚೇಸಮು-

ತ್ಸಾರೇ ಯಂತ್ರಮಿವಾಚ್ಯುತೇನ ಲಿಖಿತಂ ಪುಷ್ಪಾತು ಭಾಗ್ಯಂ ಮಮ .. 38..
ಮೈರೇಯಂ ಪಿಬತೋ ಗುರೋರಪಿ ಸತೀಂ ಶಾಲ್ಯಾತ್ ಸಮಾಗಚ್ಛತೋ
ಭೂಣಾನ್ ಸಂಹರತಃ ಸುವರ್ಣಮಧಿಕಂ ಲೋಭಾನ್ಮಹುರ್ಮುಷ್ಣತಃ .
ದೇಹಾಸಂಗವಶಾತ್ ಪುನಾತಿ ಸಹಸಾ ಭಾಗೀರಥೀ ಯದ್ಭವಾ
ತತ್ ತೇ ಪಾದಸರೋರುಹಂ ಕೃತವತಾಮಂತರ್ನ ಮುಕ್ತಿಃ ಕಥಂ .. 39..
ಸಂಸಾರೋದಧಿನಾವಿಕೇನ ಕಲುಷವ್ರಾತಾಟವೀವಕ್ಷಿನಾ
ಗಾಢಾಜ್ಞಾನತಮಿಸ್ರಚಂಡಮಹಸಾ ಶ್ರುತ್ಯಂತಸೀಮಾಜುಷಾ .
ಮೋಕ್ಷಶ್ರೀಪ್ರಿಯನಾಯಕೇನ ನಿಭೃತಾನಂದಪ್ರದಾತ್ರಾ ಹರೇಃ
ಪಾದಾಬ್ಜೇನ ಹೃದಂಬುಜೇ ನಿವಸತಾ ದೂರೀಕೃತೋ ಹ್ಯಂತಕಃ .. 40..
ಮೂಢಾನ್ ದುರ್ಧನಗರ್ವಿತಾನ್ ಪ್ರತಿದಿನಂ ಧಿಕ್ಕುರ್ವತಃ ಸಜ್ಜನಾನ್
ಸ್ತುತ್ವಾಭೀಕ್ಷ್ಣ ಮಹೋ ವೃಥೈವ ರಸನೇ ಶ್ರಾಂತಾಸಿ ಮರ್ತ್ಯಾಧಮಾನ್ .
ಲಕ್ಷ್ಮೀನಾಯಕಮಬ್ಜಭೂಹರಿಮುಖೈಃ ಸಂಸೇವಿತಾಂಘ್ರಿದ್ವಯಂ
ಕೃಷ್ಣಂ ಸಂಸ್ತುಹಿ ಧನ್ಯತಾಂ ಗಮಯ ಮಾಂ ಕಿಂ ವಸ್ತ್ವಸಾಧ್ಯಂ ತವ .. 41..
ಇತಿ ಶ್ರೀಕೃಷ್ಣಸ್ತೋತ್ರಂ ಸಂಪೂರ್ಣಂ .
ಸ್ತೋತ್ರಸಮುಚ್ಚಯಃ 2 (53)

Proofread by Rajesh Thyagarajan

—
Shri Krishna Stotram

pdf was typeset on June 29, 2023

—
Please send corrections to sanskrit@cheerful.com

